

पमरे द्वारा 22 त्यौहारी स्पेशल ट्रेन सेवाएं चलाई जिसमें लगभग 58 हज़ार बर्थ उपलब्ध कराई

त्यौहारी सीजन में यात्रियों के लिए रेलवे ने किये व्यापक इंतजाम

जबलपुर 16 नवम्बर। भारतीय रेल ने यात्री सुविधा की गुणवत्ता से समझौता किये बिना यात्रियों के लिए अधिकतम सुविधा सुनिश्चित करने के लिए इस त्यौहारी सीजन में कई पहल की हैं। इसी क्रम में भारतीय रेल द्वारा भारत में लगभग 1700 स्पेशल ट्रेनें चलाई जा रही है। इस त्यौहारी सीजन में 26 लाख बर्थ उपलब्ध कराई गई है, जो एक रिकॉर्ड संख्या है। सभी रेलवे स्टेशनों पर भीड़ नियंत्रण की व्यवस्था की गई है। व्यवस्था को सुचारु रूप से नियंत्रित करने के लिए स्टेशनों पर सरकारी रेलवे पुलिस (जीआरपी) और रेलवे सुरक्षा बल (आरपीएफ) के कर्मचारियों एवं वरिष्ठ अधिकारियों को तैनात किया गया है। प्रमुख स्टेशनों पर सीसीटीवी नियंत्रण कक्ष स्थापित किए गए हैं। स्पेशल ट्रेनों/कोचों के सम्बन्ध में उद्घोषणा सुनिश्चित की जाती है ताकि यात्रियों को जनरल कोचों के स्थान और उस प्लेटफॉर्म के बारे में पता चल सके। लम्बी दूरी की ट्रेनों में यात्रा करने वाली महिला यात्रियों को सहायता प्रदान करने के लिए महत्वपूर्ण ट्रेनों में महिला एवं पुरुष एस्कॉर्ट तैनात किये गये हैं।

इसी कड़ी में पश्चिम मध्य रेल पर भी स्पेशल ट्रेनों की 22 सेवाएं चलाई जा रही है जिसमें लगभग 58 हज़ार से अधिक बर्थ उपलब्ध कराई गई है। त्यौहार के दौरान यात्रियों की सुविधा हेतु पमरे द्वारा भीड़ प्रबंधन तथा यात्रियों को सुविधा एवं सुरक्षा हेतु कदम उठाए गए हैं। तीनों मण्डलों के प्रमुख स्टेशनों पर डॉग स्क्रायड के साथ रेल सुरक्षा बल की तैनाती की गई है। प्रमुख स्टेशनों पर अतिरिक्त टिकिट चैकिंग स्टॉफ, वाणिज्य विभाग के स्टॉफ एवं स्काउट एवं गाइड की भी तैनाती की गई है। स्टेशनों पर "मे आई हेल्प यु/हेल्प डेस्क/सहयोग बूथ बनाया गया है। प्रमुख स्टेशनों पर अतिरिक्त टिकट काउन्टर खोले गये हैं। चिकित्सा सहायता बूथ बनाये गये हैं। स्टेशनों पर रेल सुरक्षा बल निरंतर चौकसी बरत रहे हैं।

संख्या : पमरे/मुख्या/मुजसअधि/प्रेस विज्ञप्ति/560/2023

दिनांक 16.11.2023

सम्माननीय संपादक,

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग प्रदान करें।

मुख्य जनसंपर्क अधिकारी
पश्चिम मध्य रेल, जबलपुर